

“ మధురమైన పిల్లలారా - మీ జోలెను జ్ఞాన రత్నాలతో నింపే భోలానాథుడు

ఒక్క తండ్రి మాత్రమే, వారే కల్పవృక్షానికి బీజ రూపులు,

వారిని ఇతరులెవ్వరితోనూ పోల్చలేము ”

ప్రశ్న:- చాలా మంది పిల్లలు తండ్రిని కూడా మోసగించేందుకు ప్రయత్నిస్తారు ఎలా? ఎందుకు?

సమా :- తండ్రిని యదార్థంగా గుర్తించనందున తప్పులు చేసి కూడా దాచి పెడ్తారు, సత్యము తెలుపరు, సభలో దాగి కూర్చుంటారు. ధర్మరాజు అయిన బాబాకు అన్నీ తెలుసు అని వారికి తెలియదు. సత్యమైన బాబాకు సత్యము వినిపించడం కూడా శిక్షలను తగ్గించుకునేందుకు యుక్తి.

పాట :- భోలానాథునికి సాటి అయినవారు.....(భోలానాథ్ సే నిరాలా.....)

ఓంశాంతి. భోలానాథుడని సదా శివుని అంటారని పిల్లలు అర్థము చేసుకున్నారు. శివ భోలా భండారి అని అంటారు. శంకరుని భోలానాథుడని అనరు. అలాగే ఇతరులెవ్వరినీ జ్ఞానసాగరులని అనజాలరు. తండ్రి అంటున్నారు - నేనే స్వయంగా వచ్చి పిల్లలకు ఆది-మధ్య-అంత్యముల జ్ఞానము అనగా జ్ఞానము వినిపిస్తాను. కావున జ్ఞానసాగరులు ఒక్కరు మాత్రమే, శంకరుడూ కాదు, అవ్యక్త బ్రహ్మ కూడా కాదు. అవ్యక్త బ్రహ్మ అయితే సూక్ష్మ వతనములో ఉంటాడు. చాలామంది దాదాను భగవంతుడైన బ్రహ్మ అని ఎందుకు అంటారు? అని చాలామంది తికమకపడ్డారు. కానీ అవ్యక్త బ్రహ్మను కూడా భగవంతుడని అనరు. ఇప్పుడు తండ్రి అర్థం చేయిస్తున్నారు - నేనే మీ పారలౌకిక తండ్రిని. పరలోకమని స్వర్గమునూ అనరు, నరకమునూ అనరు. పరలోకమనగా అత్యంత పైన ఉన్న లోకము. అచ్చట ఆత్మలు నివసిస్తాయి. అందువలన వారిని పరమ ప్రియమైన పారలౌకిక పరమపిత అని అంటారు. ఎందుకంటే వారు పరలోకములో నివసించేవారు. భక్తిమార్గములోని వారు కూడా ప్రార్థన చేయునప్పుడు వారి కనులు(దృష్టి) తప్పక పైకే పోతాయి. అందువలన తండ్రి అర్థం చేయిస్తున్నారు - మొత్తము కల్పవృక్షానికి బీజరూపము నేనే. ఒక్క శివుని తప్ప ఇంకెవ్వరినీ క్రియేటర్(సృష్టికర్త) అని అనేందుకు వీలు లేదు. వారు ఒక్కరు మాత్రమే క్రియేటర్, మిగిలిన వారంతా వారి క్రియేషన్(సృష్టి). ఇప్పుడు సృష్టికర్తనే వారి క్రియేషన్(సృష్టి)కు వారసత్వమునిస్తారు. మాకు ఈశ్వరుడు లేక ఖుదానే జన్మనిచ్చారని అందరూ అంటారు. అందుకే ఆ ఒక్క ఈశ్వరుడినే అందరూ ఫాదర్(తండ్రి) అని అంటారు. గాంధీని అందరూ ఫాదర్ అని అనరు. అనంతమైన రచయిత ఒక్క తండ్రి మాత్రమే. నేను మీ పారలౌకిక పరమపితను అని వారే స్వయంగా అర్థం చేయిస్తారు. పోతే ఆత్మలన్నీ ఒకే సైజులో ఉంటాయి. కొన్ని చిన్నవి, కొన్ని పెద్దవిగా ఉండవు. జ్ఞాన సూర్యుడు, జ్ఞాన చంద్రుడు, జ్ఞాన నక్షత్రాలు అని అంటారు. భౌతికమైన సూర్య-చంద్రుల సైజులో అయితే తేడా ఉంటుంది. కానీ అన్ని ఆత్మల సైజు ఒక్కటిగానే ఉంటుంది. బాబా అంటున్నారు - నేను సైజులో మీకంటే పెద్దగా ఏమీ లేను, కాని పరంధామములో నివసిస్తాను అందుకే నన్ను పరమ - ఆత్మ అని అంటారు. మొత్తము జ్ఞానమంతా పరమాత్మలోనే ఉంది. వారంటున్నారు నేను ఎలాగైతే అశరీరిగా ఉన్నానో అలాగే ఆత్మలు కూడా కొంత సమయము పరంధామములో అశరీరిగానే ఉంటాయి.

అయితే ఆత్మలు నాటక రంగము పై ఎక్కువ సమయము ఉంటాయి. అందువలన ఆత్మలైన మీరు ఎలా నక్షత్రము వలె ఉంటారో, నేను కూడా అలాగే ఉంటాను. ఒకవేళ నేను పెద్దగా ఉండినట్లయితే ఈ శరీరములో ఫిట్ అయ్యి ఉండను. ఎలాగైతే మిగిలిన అన్ని ఆత్మలు పాత్రను అభినయించేందుకు వస్తాయో, నేను కూడా అలాగే వస్తాను. బాబా(శివబాబా) పాత్ర భక్తిమార్గము నుండి ప్రారంభమవుతుంది. సత్య త్రేతా యుగాలలో అయితే వారి పాత్ర లేదు. ఇప్పుడు స్వయంగా వారే వచ్చి మనకు పూర్తి వారసత్వాన్ని ఇస్తున్నారు. తనకంటే రెండు గురిగింజలంత(అణువులంత) పైకి (ఉన్నతికి) తీసుకెళ్తారు. మనలను బ్రహ్మాండానికి, సాకార సృష్టికి రెండింటికి యజమానులుగా చేస్తారు. పిల్లలను అర్బులుగా తయారు చేయడం ప్రతి తండ్రి కర్తవ్యము. అందుకు ఎంతో సేవ చేస్తారు. కొంతమందికి 7 మంది పిల్లలుంటారు. ఒకరు డాక్టరు, ఒకరు ఇంజనీయర్, ఒకరు వకీలుగా తయారైతే తండ్రి ఆనందానికి అంతు ఉండదు. జనులు కూడా తండ్రి తన పిల్లలందరినీ చదివించి అర్బులుగా చేశారని ప్రశంసిస్తారు. కాని అందరూ ఒకే విధంగా తయారవ్వలేరు. ఒక్కొక్కరు ఒక్కొక్క విధంగా తయారవుతారు. అలాగే బాబా చెప్తున్నారు - నేను మిమ్ములను ఎంతో అర్బులుగా తయారు చేస్తాను. ఈ బాబా ఎలా ఉన్నారో చూడండి! వీరికి స్థూలమైన నామ-రూపాలేవీ లేవు. ఇతరుల శరీరములో ప్రవేశించి చదివిస్తారు. ఇది ఖచ్చితంగా కల్పక్రితము ఉన్న పాఠశాలయే. అందువలన గీతా భగవానుడు గీతా పాఠశాలను తయారు చేశాడు. ఈ పాఠశాలలో అందరికీ జ్ఞానామృతాన్ని తాపించి, జ్ఞాన గడ్డి తినిపించారు. కొంతమంది కృష్ణుని గోశాల అని, కొంతమంది బ్రహ్మగోశాల అని అంటారు, కాని అది ఏమిటి? శివబాబాకు తన శరీరము లేనందున బ్రహ్మతో కలిపేశారు. పోతే కృష్ణునికి గోవులను మేపే అవసరమే లేదు. కృష్ణుని పతితపావనుడని అనరు. గాంధీ కూడా గీతను చేతిలో పట్టుకుని నోటితో సీతారామ్ అని అంటూ ఉండేవాడు. ఎందుకంటే వారు రాముడు, కృష్ణుడు, తాబేలు, చేపలన్నింటిలో భగవంతుడున్నాడని అంగీకరించారు. ఇంతకుముందు మనము కూడా అలాగే అనుకునేవారము. మన బుద్ధికి కూడా తాళము వేయబడి ఉండేది. ఇప్పుడు తండ్రి వచ్చి మేల్కొల్పారు. అందరినీ శ్మశానము నుండి వెలుపలికి తీసి దోమల వలె వాపసు తీసుకెళ్తారు. తర్వాత మళ్ళీ నెమ్మది నెమ్మదిగా తమ తమ సమయములో దిగుతూ ఉంటారు.

నన్నొక్కరినే స్మృతి చేయమని తండ్రి మీకు అర్థం చేయిస్తున్నారు - విద్యార్థికి కూడా తండ్రి, టీచరు గుర్తుంటారు. మిమ్ములను తండ్రి చదివిస్తున్నారు. మీకు గురువు కూడా వీరే. ముగ్గురి ఫోన్ ఉంది. అయినా ఇటువంటి తండ్రిని మర్చిపోతారు. సంపూర్ణ బ్రాహ్మణులు అని పిలవబడే పిల్లలలో 5 నిమిషాలు కూడా స్మృతి చేయనివారున్నారు. అందుకే తండ్రి అంటున్నారు - ఓహో నా మాయా! పిల్లల బుద్ధికి వేసిన తాళము నేను తెరుస్తాను, కానీ నీవు మళ్ళీ తాళము వేసి బండ్ చేస్తావు. కొద్దిగా వికారాలలోకి పోయినా బుద్ధి తాళము బండ్ అయిపోతుంది. అయినా సత్యము వినిపించినందున శిక్షలు తగ్గిపోతాయి. లౌకికములో కూడా వారంతకు వారే జడ్జి వద్ద తమ దోషాన్ని తెలుపుతే, తక్కువ శిక్ష వేస్తారు. అలాగే ఇచ్చట కూడా ఏదైనా చెడు పని చేసి దాచిపెట్టే వారికి కఠిన శిక్ష లభిస్తుంది. అందువలన ధర్మరాజు నుండి ఏదీ దాచిపెట్టరాదు. చాలా మంది వికారాలకు వశమై దాచిపెట్టి సభలో వచ్చి కూర్చుంటారు, కానీ ధర్మరాజు నుండి దాచి పెట్టగలరా? నిశ్చయము లేకుంటే ఇటువంటి తండ్రిని కూడా మోసగించేందుకు ప్రయత్నిస్తారు. కాని సాకారాన్ని మోసగించినా, నిరాకార తండ్రికి

అన్నీ తెలుసు. మీకు ఈ శరీరము ద్వారా శిక్షణ ఇచ్చేది కూడా నిరాకార బాబాయ్. ఈ దాదా శరీరములో పరమాత్మ ఎలా వస్తారు? అని మిమ్ములను చాలా మంది అడుగుతారు. ఇతడు గృహస్థుడు, పిల్లలు, సంసారము అన్నీ ఉండేవి. ఇతనిలో ఎలా వచ్చారు? ఏదైనా సాధు-సత్పురుషుల శరీరములో ఎందుకు రారు? అని అనేక విధాలైన ప్రశ్నలు అడుగుతారు. కాని పరమాత్మ అయితే పతితులను పావనంగా చేయాలి. వారు పూజారుల నుండి పూజ్యులుగా తయారు చేస్తున్నారు. ఇది కూడా పట్టల ఆట(పిల్లిమొగ్గల ఆట) ఆడినట్లు అవుతుంది. బ్రాహ్మణులే దేవతలు తర్వాత క్షత్రియ, వైశ్య..... ఈ వర్ణాలు కూడా భారతదేశములోనే ఉన్నవి. ప్రపంచములో మరెక్కడా వర్ణాలు లేవు. ఇప్పుడు నేను 15 నిమిషాలు ఉపన్యసించాను. మీరు కూడా ఇలాగే అర్థం చేసుకోగలగాలి. బాబా నేరుగా మాట్లాడ్తారు. శివుడు వేరే, శంకరుడు వేరే అని శివబాబా అర్థం చేయించారు. మీరు కూడా స్పష్టముగా అర్థం చేయించాలి. ఇలా అర్థం చేయించడమే బాబా పరిచయమివ్వడం. ప్రభుత్వము వారు ‘హూ ఈజ్ హూ(Who Is Who) అను పుస్తకాన్ని ప్రచురిస్తారు. అదే విధంగా ముందే తయారైన ఈ డ్రామాలో “హూ ఈజ్ హూ” అని ప్రకటించాలి. ఈ డ్రామాలో అత్యంత శ్రేష్టులు శివబాబా. తర్వాత బ్రహ్మ, విష్ణు, శంకరులు. ఆ తర్వాత లక్ష్మీనారాయణులు, సీతా-రాములు. వారి తర్వాత ధర్మ స్థాపన చేయువారు అని మనము చెప్తాము. ఈ విధముగా ప్రపంచము పాతదొతూపోతుంది. దేవతలైన మీరు వామమార్గములోకి వెళ్లిపోతారు. ఇప్పుడు మళ్ళీ తండ్రి వచ్చి మేల్కొల్పుతారు. ఇప్పుడు వారంటున్నారు - అంతా నా స్వాధీనము చేయండి, నా మతమును అనుసరించండి. వారు తెలిపేదే శ్రీమతము.

లక్ష్మీనారాయణులు, సీతా-రాములు మొదలైనవారిని ఎవరినైతే స్మృతి చేస్తారో, వారంతా వామమార్గములోకి వెళ్లిపోయారు. ఇక శ్రీమతమును ఎవరు ఇవ్వగలరు? భక్తుల మనోకామనలను కూడా బాబాయ్ పూర్తి చేస్తారు. భలే ఎవరైనా తాబేలు-చేప(అవతారాలు)లో భావన ఉంచితే వారి భావనను కూడా నేనే పూర్తి చేస్తాను. అందుకే వారు కూర్మము, మత్తము అన్నింటిలో భగవంతుడున్నాడని అర్థం చేయిస్తారు. బాబా అనేక రహస్యాలను అర్థం చేయిస్తున్నారు, కాని అర్థము చేసుకునేవారు నెంబరువారుగా ఉన్నారు. కావున పదవి కూడా నెంబరువారుగా ఉంటుంది. ఈ దైవ రాజ్యము స్థాపనాతూ ఉంది, ధర్మము కాదు. ధర్మాన్ని అయితే ఇతర ధర్మాల వారు స్థాపన చేస్తారు. శివబాబా అయితే బ్రహ్మ ద్వారా రాజాధి-రాజులుగా తయారు చేస్తారు. రాజాధి రాజుకు అర్థము కూడా మీకు అర్థం చేయించబడింది. మిమ్ములను వికారీ రాజులు పూజిస్తారు. కావున మీకు ఎంత పెద్ద పదవి లభిస్తుంది! బాబా తెలిపే మధుర మధురమైన మాటలు మీకు చాలా నచ్చుతాయి కానీ లేచి వెళ్లి టీ త్రాగుతూనే నషా తగ్గిపోతుంది. మీ ఊరికి వెళ్తే పూర్తిగా తగ్గిపోతుంది. ఇచ్చటే మీరు శివబాబా ఇంట్లో కూర్చుని ఉన్నారు. అచ్చటికి ఇచ్చటికి చాలా వ్యత్యాసముంది. పతి పరదేశానికి వెళ్లినప్పుడు పత్తి కన్నీరు కారుస్తుంది కదా. పతి ఎలాంటి సుఖమును ఇవ్వడు. ఈ బాబా అయితే మీకు ఎంతో సుఖమును ఇస్తారు. కావున వీరిని వదలడంలో కూడా ఏడ్చు వస్తుంది. చాలా మంది బాబా మేము ఇక్కడే కూర్చుండిపోతాము అని అంటారు. అలాగైతే మీ పిల్లలు, సంసారము ఏమౌతుంది? మీరే సంభాళించండి అని అంటారు. నేను ఎంతమంది పిల్లలను సంభాళిస్తాను! కాని మీరు సేవాధారులుగా ఉంటే, ఇచ్చట ఉండండి. మీ పిల్లలకు కూడా ఏర్పాట్లు జరుగుతాయి. ప్రారంభములో కొంతమంది మాత్రమే ఉండేవారు. అప్పుడు వారి పిల్లలను కూడా సంభాళించాము.

ఇప్పుడు ఎంతమంది ఉన్నారు! వారి పిల్లలందరినీ సంభాషిస్తే, వారిలో ఎవరైనా తప్పించుకొనిపోతే మా పిల్లలను మాయం చేశారని అంటారు. ఎవరినైనా సంభాషించేందుకు నియమిస్తే వారు ఇతర కర్త బంధనాలను మేమెందుకు సంభాషించాలి? అని అంటారు. కావున మీరు శివుడైన ఒక పుత్రుని మాత్రము సంభాషించండి. అప్పుడు ఆ శివుడు మీ పిల్లలను సంభాషిస్తారు. పోతే ఇటువంటి శివబాబాకు ఎప్పుడూ విడాకులివ్వరాదు. అలా చాలామంది విడాకులిచ్చారు. అటువంటి వారిని మూర్ఖుల అవతారము అని అనాలి. ఎవరైనా బ్రహ్మకుమార-బ్రహ్మకుమారిలతో అలగండి కాని శివబాబాతో ఎప్పుడూ అలగకండి. వారు మీకు రాజ్యభాగ్యాన్ని ఇచ్చేందుకు వచ్చారు. మంచిది.

మధురాశి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడిమార్పింగ్

ఆత్మిక పిల్లలకు ఆత్మిక తండ్రినమస్తే.

భారతీయ క్రీడ ముఖ్యసారము:-

1. మీ సర్వస్వము తండ్రి స్వాధీనము చేసి శ్రీమతమును పూర్తిగా అనుసరించండి. ఏదైనా చెడు పని చేసి దాచిపెట్టరాదు. జడ్జికి సత్యము తెలిపితే శిక్ష తగ్గిపోతుంది.
2. తండ్రితో ఎప్పుడూ అలగరాదు. సేవాధారులుగా తయారవ్వాలి. మీ కర్త బంధనాలను మీరే తెంచుకోవాలి.

వరదానము :- “ శక్తిశాలి స్మృతి ద్వారా పరివర్తనను, సంతోషాన్ని, తేలికతనాన్ని అనుభూతి చేసే స్మృతి సో సమర్థ స్వరూప భవ ”

శక్తిశాలి స్మృతి ఒకే సమయంలో డబల్ అనుభవాన్ని చేయిస్తుంది. ఒకవైపు స్మృతి(యోగము) అగ్నిగా అయ్యి భస్మము(పాపాలను) చేసే పని చేస్తుంది, మరోవైపు సంతోషాన్ని, తేలికతనాన్ని అనుభవం చేయిస్తుంది. ఇలా విధి పూర్వకమైన శక్తిశాలి స్మృతి లేక యోగమునే యధార్థమైన స్మృతి అని అంటారు. ఇటువంటి యధార్థమైన స్మృతిలో ఉండే స్మృతిస్వరూప పిల్లలే సమర్థమైనవారు. ఈ స్మృతి సో సమర్థతే నంబరువన్ బహుమతికి అధికారులుగా చేస్తుంది.

నెగ్లెంట్ :- “ ఎవరి హృదయము(మనసు) దృఢంగా, పూజనీయంగా ఉంటుందో,

వారే అనుభవీలు ”

మాతేశ్వరిగారి అమూల్యమైన మహావాక్యాలు

1. భగవంతుడు వచ్చే ప్రోగ్రాము అనాదిగా రచింపబడింది -

మనుష్యులు ఓ గీతా భగవంతుడా, మీ మాట నిలబెట్టుకునేందుకు వచ్చేయ్ అని పాడ్తారు. ఇప్పుడు స్వయం ఆ గీతా భగవంతుడే తమ కల్పితపు వచనాన్ని పాలన చేసేందుకు వచ్చి చెప్తున్నారు - పిల్లలూ, భారతదేశంలో అతి ధర్మగ్లాని జరిగినప్పుడు నేను నా మాటను నిభాయించేందుకు తప్పకుండా వస్తాను. ఇప్పుడు నేను యుగ యుగములో రాను. అప్పుడు నేను వచ్చే అవసరము లేదు.

అన్ని యుగాలలో ఏ ధర్మగ్లానీ జరగదు. ధర్మగ్లాని జరిగేది కలియుగములోనే. కనుక పరమాత్మ కలియుగ సమయములోనే వస్తారు. కలియుగము కల్ప-కల్పము వస్తుంది. కనుక నేను కల్ప-కల్పము వస్తాను. కల్పములో నాలుగు యుగాలున్నాయి. దీనినే కల్పమని అంటారు. అర్ధకల్పము సత్య-త్రేతా యుగాలలో సత్యగుణిగా, సత్యప్రధానంగా ఉంటుంది. అక్కడ పరమాత్మ వచ్చే అవసరమే లేదు. మూడవ యుగం ద్వాపర యుగంలో అయితే ఇతర ధర్మాలు ప్రారంభమవుతాయి. ఆ సమయంలో కూడా ధర్మగ్లాని ఉండదు. అందువలన పరమాత్మ ఈ మూడు యుగాలలో రానే రారు. పోతే మిగిలించి కలియుగము. దీని అంత్యములో అతి ధర్మగ్లాని జరుగుతుంది. ఆ సమయములోనే పరమాత్మ వచ్చి అధర్మాన్ని నాశనము చేసి సత్యమైన ధర్మాన్ని స్థాపన చేస్తారు. ఒకవేళ ద్వాపర యుగంలో వచ్చి ఉంటే ద్వాపర యుగము తర్వాత సత్యయుగము వచ్చి ఉండాలి. అయితే కలియుగము ఎందుకు వచ్చింది. పరమాత్మ ఘోర కలియుగాన్ని స్థాపన చేస్తారని అనరు కదా. ఇది జరగజాలదు. అందువలన పరమాత్మ అంటున్నారు - నేను ఒక్కరినే, ఒక్కసారి మాత్రమే వచ్చి అధర్మాన్ని నాశనము చేసి కలియుగాన్ని వినాశనము చేసి సత్యయుగాన్ని స్థాపన చేస్తాను. కనుక నేను వచ్చే సమయము సంగమ యుగము.

2) అదృష్టాన్ని తయారు చేసేవారు పరమాత్మ, స్వయం మనుష్యులే వారి అదృష్టాన్ని పాడు చేసుకుంటారు

ఇప్పుడు మనుష్యాత్మల అదృష్టాన్ని తయారు చేసేదెవరో, అదృష్టాన్ని చెడగొట్టేదెవరో మనకు తెలుసు. భాగ్యాన్ని తయారు చేసేవారు మరియు పాడు చేసేవారు ఆ పరమాత్మయే అని ఇప్పుడు మనము అనము. పోతే అదృష్టాన్ని తయారు చేసేవారు పరమాత్మ. పాడు చేసుకునేవారు స్వయం మనుష్యులే అనేది సత్యము. ఇప్పుడు అదృష్టమెలా తయారవుతుంది? ఎలా తగ్గిపోతుంది? మనుష్యులు ఎప్పుడైతే స్వయాన్ని తెలుసుకొని పవిత్రంగా అవుతారో అప్పుడు పాడైపోయిన అదృష్టాన్ని మళ్ళీ తయారు చేసుకుంటారు. ఇప్పుడు ఎప్పుడైతే పాడైపోయిన అదృష్టము అని అంటున్నామో, దీని వల్ల ఎప్పుడో అదృష్టము బాగుండేదని, అది మళ్ళీ చెడిపోయిందని ఋజువవుతుంది. ఇప్పుడు ఆ చెడిపోయిన అదృష్టాన్నే స్వయం పరమాత్ముడే వచ్చి బాగు చేస్తాడు. ఇప్పుడు ఎవరైనా పరమాత్మ నిరాకారుడు కదా? వారు అదృష్టాన్ని ఎలా బాగు చేస్తారని అడిగితే, నిరాకార పరమాత్మ సాకార బ్రహ్మ శరీరము ద్వారా అవినాశి జ్ఞానమునిచ్చి మన చెడిపోయిన అదృష్టాన్ని తయారు చేస్తారని అర్థం చేయించడం జరుగుతుంది. ఇప్పుడు ఈ జ్ఞానమివ్వడం పరమాత్ముని కర్తవ్యము. పోతే మనుష్యాత్మలు ఒకరి భాగ్యాన్ని మరొకరి అదృష్టాన్ని బాగు చేయలేరు. అదృష్టాన్ని బాగు చేసేవారు పరమాత్మ ఒక్కరే. అందుకే వారి పృథిచిహ్న మందిరాలు స్థిరంగా ఉన్నాయి. అచ్చా